
| యత 


వంంందంవూట 


ఒకతోట ఆందంగా కనులకు విందుచేయాలంటే, ' ముందు 
అందులోని పూలమొక్కల్ని చక్కగా పెంచాలి. సమాజం నుంద 
రంగా హూపొందాలంపే భావిభారతపౌరుళై న బాలలు సంస్థారంతో 
"పెరగాలి. మనసంస్కృతి గొప్పదనం వారికి తెలియనంతకాలం 
వారెన్ని విద్యలు సొధించినా (ప్రయోజనం కూన్యం, “మహా 
పృఠుషులు మహాపత్మివతలు మనజాతికెందుకు గర్వకారణమైనారు ? 
వారినుంచి మనం ఏ ఆదర్శాన్ని నేర్చుకోవాలి ? ” అనే విషయాన్ని 
వారి కథను చెబుతూ మన చిన్నారి బాబులకు, పొపలకు చెప్ప 
గలిగితే వారికి మనమెంతో సంస్కృృతీసంపదనిచ్చిన వారమౌతాం. 
అలా సంస్కారంతో పెరిగిన - బాలలు, తమ జీవితంలో ఎంకో 
మంచిని పెంచుకొని ఈ సమాజానికి (పేనును పంచుతారు, ఉత్తమ 
పౌరుల్వై వారి కుటుంబానికేకాక్క ఈ దేశానికిగూడ పేరు (పకిస్ట 
లను సంపాదిస్తారు. 


తిపమల తిరుపతిదేసస్థానం, ఇలాంటి ఉద్దేశ్యంతోనే ఈ 
౪ శ్రీనివాస బాలభారతి ” అనే పుస్తకమాలను, చిన్నపిల్ల లకోసం 

క! 


(పకటిస్తున్నది. దీన్ని బాలభారతి ఆని పిలిచినా పెద్దహళ్లకు 
గూడ ఎంతో విజ్ఞానాన్నందిస్తూ ఇది (పతికుటుంజాన్నీ అక్షీస్తు 
న్నది, చక్క ఆదర్శం క కలిగ్కి చర్మిత్యపపిద్ధి పొందిన చ్‌వో 
పురుషుల, మహాఫతిివతల కథలు ఇందులో చిన్న చిన్న వాక్యాల్లో 
చెప్పడం జరుగుతుంది. ఈ బాలసాపహిత్యాన్ని చిన్నారిపాపలు 
బాగా చదివి ఉపయోగించుకుంటారని ఆశిస్తున్నాను: 


ఈ బాంసాహిత్య(పణాళికను చక్కగా... రూపొందించి, 
మంచి రచనలను తయారుచేయించి, 'అందటీకీ: అందుబాటులో 
ఉండేటట్లు సంపాదించిన డాక్టర్‌ ఎస్‌. బి. రఘునోఢాచార్య (కోంఆక్టి. 
నేటర్‌,. పబ్లి న్లికేషన్స్‌, టీ. త డి) గారిక్‌ ఛా అభినందనలు 
ఈ్ళవడోళికలో. ఎందటో రచయితలు' 'కళాకార్తులు సహకరిన్తు. 
నాగ; హారందజీకి నా ధన్యవాదాలు, 


జ. కుమార స్యామిరెడ్డి, ఐ,ఏ.ఎస్‌., 
'కొర్యోవిర్వహత్సాధికారి, 
తీరును శరుపతి న. 'తీరుఫతి. 

స్వాగతం!!! 


(శ్రీవివోనదయోద్భూశా బొలానాం స్ఫూర్తి దాయినీ 1 
భారతీ జయశాల్లో కే భారతీయగుణోజ్జ్వలా ॥ 


ఖండ ఖండాంతరాల్లో నాగరికత కన్నువి ప్పేనాటికే సభ్య 
తకు సంస్కారానికి, నె తిక -- ధార్మికాదర్శాలకు 'పేరుపడ్డది మన 
భరతఖండం. శ నడ్డపై పట్టిన (పతిమానవుడు అధర్మాన్నీ ఎది 
రిస్తూ, ధర్మాచరణంలో తన జవళాన్ని పండించుకొని మాధవాఖి 
ముఖంగా సడచి మహనసీయకీ ర్తి నార్జించివవాదే. అలాంటి మహాత్ముల 
సన్నిధి మన సుఖసంతోషాలకు పెన్నిధి, కనీసం వారి జీవితాదర్శాలు 
మనస్సుల్లో మెదిలితే. వాటి (వభాపం మనమీద ఎంళో ఉంటుంది. 
“నేను భారతీయుణ్ణీ * “ఇది తరతరాలనుంచి వస్తున్న నా సం్మప 
దాయం” “ఇది స్‌ కర్తవ్యం" అని (పతిదాలుడు బాలిక ఈ 
దేశసేవకు తనను అంకితం చేసుకుంటారు, 


నిజానికి ఈ దేశంలో ఎందతో మహానుభావులు మహా 
ప్పరుషుభ్క, మహాపత్మివతలు, మహావీరులు పుట్టి పెరిగి, చక్కని 

సంస్కృతికి పునాదులు వేశారు. స్వచ్భమైన జీవనవాపహినిని మన 
దాకా [పవహింపచేశారు. ఆహా: మనమెంత అదృష్టవంతులం £ 
చమనవెనుక ఎంత ఉదా త్తమైన చరిత ఉంది. ఆ పుణ్యపురుషులు 
మహాసాధ్వులు ఇక్కడ పట్టకపోతే మనదిగా మనం చెప్పుకొనే 
మహత్త రమైన ఈ సంస్కృతి, సభ్యత మనకెలా సంకమించేవి? 
వాళ్లను అర్థంచేసుకోపడం, వాళ్ళు చరిత మసనంచేసుకోవడం 
వార ఆదర్శాలు స్మరించడంకూడ ఫమవకు గొవ్ప విజ్ఞానాన్నందించే 
విద్యాభ్యాసం. అది ముందు ముందు మనజాతి జీవన పవాహంలో 
కొన్ని ఏండ్ల దాకౌ చెక్కుచెదరని స్ఫూరర్రిసౌరభాలను విరజిమ్ము 
తుంది. అందుకే.  శ్రీవివాసబాలభారతి ఉదయించింది. 'ఎందటో 
మహానుభాపుల్ని మీ ముందుంచుతోంది. ఇక మీదే అలస్యరి, 


బాలలూ: రండి! రండి! 


విండు మనస్సుతో మీ కిదే మా స్వాగతం ః 


ఎస్‌, బి, రఘునాథాచార్య 


రఈ71088 
[పధానసంపాదకుడు. 


జీవితమనే నందనవనానికి వివహమొక వసంతోదయంం 
(పణయాధిదేవత (పసన్నవదనం అందులో పూర్ణదం[దోదయం, 


ఆమె అసలే అందాలరాశి. అభిజాత్యంఆమెను అభిమానవతిని 
కూడచేసీంది. అంఈప్పరం౦ంలోని అంగనాలోళకంలో అమె స్థానం 
అద్వితీయం, అమె ఆం అంపే; అయన ఊ కొట్టక తప్పదు 
ఆమె (పణయం అలాంటిది. కాని ఉన్నట్టుండి (ప్రళయం ముంచు 
కొచ్చిందొకనాడు. 


కోపగృహంలో బుసలుకొస్టే ఆమె కోపాన్ని తగ్గించడానికి 
ఎన్ని తిప్పలుపడ్డాడో పాపం. ఉహు( (ప్రయోజనం శూన్యం, 
ఇక పాదాఖివందనమే శరణ్య మైంది. అయినా అందలేదా భొమిని= 
ఎడమకాలితో అయన తలనొకపక్కకు లో సేసింది. 


అమ్మా £ ఎంతపని చేసింది 1 
సామాన్యుడు కాదాయన. ముల్లోకాలకు సన్మాన్యుడు వాసు 
దేవుడు. మలి అమె; శ్రీకృష్ణుని [పేమసర్వస్వంగా భావించుకున్న 


భామామణి సత్యభామ. 
న్మ 


రి 


నాథుడై న యడనాథునికో కదసరంగ౦లో నిలదిడి నరకుని 
ఆటకట్టించి స్రీజాతికే గర్వకారణమైన వీరవనిశారలామ అమె. 
దివిలోని పారిజాతపృజైన్ని తన పెరట్లో నాటించుకొని సవతులకు 
లేని సౌభాగ్యాన్ని చాటిచెప్పిన మేటి ఇల్లాట. భగవంతుడు భక్తి శే 
పశుడౌశాడనే సత్యాన్ని ఆలస్యంగానైనా తెలుసుకొని తన జీవిత 
కుసుమాన్ని ఆయన పాదసద్మాలకే అంకితం చేస్తి మాధవుడు సత్య 
భామాధవుడని నిరూపించిన | పేమామృతవాహిని అమె, 


అమె పైభ్రాగ్యం, అభిమానం అవసర మైన౦త సజకు మన 
ఆడపడచులకు ఆదర్శంకొవాలి, 


నా (వథానసంపాదకుడు, 


సత్య ల్‌ 


అందాలరాళి ; 

(పతిశ్చీకీ తను చాలా అందంగా ఉండాలనీ, రకరకాల 
నగలూ బట్టలూ ధరించి అలంకరించుకోవాలనీ ఉంటుంది, 
తనని అందరూ గౌరవించాలనీ ఎవ్వరూ ఏమీ అనకూడదనీ 
అనిపిస్తుంది. అన్నిటికంటే ముఖ్యంగా భర్త పేమ పూర్తిగా 
తనకే లభించాలనే కోరిక ఉంటుంది. కానీ ఇవన్నీ అందరికీ 
కుదురుతాయా ? ఒక్క సత్యభామకి తప్ప* 

సత్యభామ పేరు వినగానే అందంగా ఠీవిగా దర్బంగా 
ఉన్న రూపం ఒకటి కళ్లకి కనిపిస్తుంది. ఎవ్వరినీ లెక్క 
చేయని నిర్లక్ష్యం, భర్త తనుగీచిన గీత దాటడనే విశ్వాసం 
గర్యం అ ముఖంలో సృష్టంగా కనిపిస్తాయి. 

ఇంతకీ ఈ సత్యభామ ఎవరు? అబ్బో! చాలా 
బాగుంటుందిలెండి. ఎంత అందంగా ఉంటుందో! అంద 
మైనది మాత్రమేనా ? మంచికులంలో పు్టింద్వి _అభిమానవతి, 


10 


సంగితంలో నిపుణురాలు, ఠీవీ, దరృ్వమూ ఈమె సొమ్ములు. 
అన్నింటినీ మించి భర్త ప్రేమ చూరగొన్న సొ భాగ్యవతి ఈ మె, 


జననం : 

సత్యభామ స్మశ్రాజిత్తు కూతురు, స్కక్రాజిత్తు యాదవ 
కులంలో పేరు (పభ్యాతులు పొందిన వ్యక్సి. చాలా మంచి 
వాడు. దైవభక్తి ఉన్నవాడు. సాటివారిలో చాలా గౌరవంగా 
ఉండేవాడు. ఇతని నిర్మలమైన (వవర్త నకుమెచ్చి సూర్యుడి 
తని స్నేహితుడయ్యాడు. లోకసాక్షి అయిన సూర్యుడు 
కూడా మెచ్చుకునే గుణాలున్నాయంటే: ఎంతజఉుత్త ముడు 
స్మత్రాజిత్తు ! అల్లాంటి మహనీయుడి ముద్దుల కూతురు ' సత్య 
భామ. ఒక్కర్తి సంతానం స్మతాజిత్తుకి. ఈమె పుట్టుకతో 
లక్ష్మీకళ తాండవించిందాయింట్లో తల్లి దర్శిడుల మురి పెపు 
బిడ్డగా _ పెరిగింది. బాల్యమంతా చాలా చక్కగా 
గడిచిందా మెకి. 


విద్యాభ్యాసం : 
చిన్నప్పుడు బొమ్మల పెళ్లి ళ్లుచేస్తూ తన చెలులతో 
వియ్యం అందేది. అంతఃపురంలో బంగారు ఉయ్యాలల్లో 


క్షే 


ఊగేది సఖులతో బంతులాటలాడేది; ఉద్యానవనాల్లో తీగలని 
చెట్లమీదకి పాకిస్తూ వాటికి కుదుళ్లు చేస్తూండేది. చక్కగా 
వీణవాయించుకుంటూ సాధనచేసుకునేది. చిలుకలకి పద్యాలు 
నేర్పుతూ నెమళ్ల్ళకి నాట్యం నేర్చుతూ ఉండేది. ఇల్లాగ 
అడుతూ పాడుతూ ఉల్లాసంగా గడపుతూండడమే కాక 
ఆయుధవిద్యలను కూడా అభ్యసించింది. యుద్ధవిద్యలో 
మంచినేర్చు' సంపాదించిందికూడా. [కమ [కమంగా పెరిగి 
యౌననవతయింది సత్యభామ. 


కృష్ణు్జే పెళ్లాడతాను : 

ఈమె అందం అందరి కళ్ళకూ మిరుమిట్లు కొల్పుతూ 
ఉండేది, వృష్టివంశం వాళ్లయిన కృతవర్మ అ్మకూరుడు 
శతధన్వుడూ మొదలయిన వాళ్ల ౦దరూ ఈమెని వివాహం 
చేసుకోవాలని ఉవ్విళ్లూరుతూ ఉండేవారు. తము కామెనిచ్చి 
వివాహం చేయమని స్మత్రాజిత్తుని అడిగారు కూడాను. 
* అల్లాగే అల్లాగే ” అంటూ వచ్చాడు స్మతాజిత్తు. కానీ తన 
అందాలబాలకి తగిన వరుడెవరా? అని ఆలోచిస్తూండే 
వాడతను. సత్యభామ మాతం చిన్నప్పటినుంచి కృష్ణుజ్జే 

వివాహంచేసుకోవాలని కోరుతూ ఉండేది. ఈమె పెళ్లి కూడా 
చ్మితంగా జరిగింది. 


కోరిక ఫలించింది; 

స్మత్రాజిత్తు సూర్యుణ్ణి గూర్చి తపస్సు చేసి మెప్పించి 
*శమం౦ంతకం” అనే ఒక మణిని పొందాడు. అది చాలా 
మహిమకలది. రోజూ ఎనిమిది బొరువుల బంగారాన్నిస్తూ 
ఉండేది. డాన్ని యాదవరాజు ఉగసేనుడికిమ్మని కృష్ణుడడి 
గాడు. కానీ సత్రాజిత్తు ఇవ్యలేదు.. ఒకరోజు స్మతాజిత్తు 
తమ్ముడు (ప్రసేనజిక్తు దాన్ని ధరించి వేటకి- వెళ్లాడు. ఒక 
సింహం అతణ్జీచంపి ఆ మణిని తీసుకుపోయింది. ఆ సింహాన్ని 
చరిపి జాంబవంతుడు ఆ మణిని తీసికెళ్లి తన కూతురు జాంబ 
వతి కిచ్చాడు. ఈ సంగతి తెలియని సత్రాజిత్తు కృష్ణుడే 
తన తమ్ముణ్ణి మణికోసం చంపాడని అపవాదు వేశాడు. 
కృష్ణుడా అపవాదుని పొగొట్టుకోడానికి అడవిలో వెతుక్టుంటూ 
వెళ్లి జాంబవంతుజ్ణి పట్టుకుని అతని దగ్గరనుంచి మణినితెచ్చి 
స్మకాజిత్తుకిచ్చేశాడు. సత్రాజిత్తు ఛాలాసిగ్గువడి పోయాడు 
అనవసరంగా కృష్ణుడిమీద అపవాదు వేసినందుకు. దానికి 

పరిహారంగా తన కూతురు సత్యభామనీ శమంతకమణీనీ 
కృష్ణుడికిచ్చాడు. కృష్ణుడు సత్యభామని స్వీకరించి వివాహం 
చేసుకున్నాడు కానీ మణిని తీసుకోలేదు. ఇల్లాగ తను చిన్న 
తనంనుంచీ కోరుకున్నట్లే శ్రీకృష్ణుడి భార్య అయింది సత్య 
భామ, కృష్ణుడి అష్టమహిషులలో ఒకర్తై సత్యభామ. 
జన్మజన్మల తపస్సు: 

కృష్ణుణ్ణి భర్త గా పొందాలన్న కోరిక ఈ జన్మది కాదు 
సత్యభామకి. పూర్వజన్మనుంచే ఈమె దీనికోసం తపస్సు 
చేస్తూంది. పూర్వజన్మంలో ఈమె దేవశర్మ అనే (బ్రాహ్మడి 
కూతురు. దేవశర్మ అతికులంలో పుట్టినవాడు; సదాచార సంప 
న్నుడు. నియమనిస్థలున్నవాడు, ఈతని కూతురు గుణవతి. 
చాలా భక్తు రాలు, ఎప్పుడూ (వతాలూ పూజలూ దానాలూ 
ధర్మాలు చేస్తూఉండేది, కా ర్తి కస్నానాలు చేసేది. తులసిని 
పూజించేది. ఉపవాసాలుండేది - చాలా నియమంగా ఇవన్నీ 
చేసేది. ఈ పూజలూ పునస్కారాలూ కృష్ణుడి భార్య అవా 
లన్న కోరికతోనే, ఆ పూజలన్నీ ఫలించాయి. మరుజన్మలో 


మత్త 


ఈ గుణవతే సత్యభామగా పుట్టింది. దేవళర్మే స్మకాజిత్తుగా 
ఉద్భవించాడు. సత్యభామ కృష్ణుణ్ణి పెళ్లాడింది. 
దెబ్బకు పై దెబ్బ: 

సత్యభామని తమలో జఒకరికిచ్చి. వివాహం చేస్తానని 
చెప్పి కృష్ణుడికిచ్చి పెళ్ళిచేసినందుకు అ్మక్రూరుడికీ తక్కిన 
వాళ్ళకీ కోపం వచ్చింది. దానికి ప్రతీకారంగా శతధన్వుడనే 
వాడు స్మతాజిత్తుని న్నిదిస్తుండగా చంపి అతని దగ్గరనున్న 
శమంతకమణిని అపహరించేశాడు.  సత్యభామకి తండ్రి 
మరణం చాలా బాధకలిగించింది. చాలా కోపం తెప్పించింది 
కూడా శతధన్వుడు చేసిన వని. ఆమెకి చాలా పొరుషమూ 
పట్టుదలాను. _స్మత్రాజిత్తు మరణసమయంలో కృష్ణుడక్కడ 
లేడు. పాండవులదగ్గరకి వెళ్లాడు. సత్యభామ తండి శరీరాన్ని 
జాగ్రత్త పెట్టింది. వెంటనే రథమెక్కి కృష్ణుడి దగ్గరికి వెళ్ళి 
జరిగినదంతా చెప్పింది. తం౦ండిమరణం ఎంతటివాళ్ల కయినా 
బాధ కలిగిస్తుంది కదా! కృష్ణుడామెను ఓదార్చి వెంటనే 
వచ్చి శతధన్వుళ్ణీ సంహరించాడు. 


శై5 

సత్యాః నువ్వు కాస్సేపు యుద్ధం చెయ్యి: 

తం్మ్యడ్రియింట్లో చాలా కట్టుదిట్టంగా పెరిగినా మంచి 
దై ర్యసాహసా లబ్బాయి ఈమెకి, యుద్ధాలు చేయడమంటే 
ఈ మెకెంతో సరదా, నరకుడితో యుద్ధం చేసిందీమె, నరకా 
సురుడు పెళ్టే బాధలు భరించలేక సమునులూ దేవతలూ 
అందరూ కృష్ణుడితో మొర పెట్టుకున్నారు. అతన్ని సంహ 
రించడానికి కృష్ణుడు బయలుదేరాడు. ఇలాంటి సమయం 
వదలుకుంటుందా యుద్ధాలంబే ఇష్టపడే సత్యభామ? తనూ 
కృష్ణుడితో బయలుదేరింది: అక్కడ నరకుడి సైన్యాలకీ 
కృష్ణుడికీ భయంకరయుద్ధం జరిగింది. పై న్యమంతా నశించి 
పోయింది. అప్పుడొచ్చాడు నళకుడు యుద్ధానికి. నరకుడికీ' 
కృష్ణుడికీ ఘోరయుద్ధం జరిగింది. ఆ యుద్ధంలో నరకుడి 
భాణమొకటి కృష్ణుడి “నుదుటిమీద గాఢంగా నోటింది. గట్టిగా 
గుచ్చుకుందన్నమాట. అది తగలగానే కృష్ణుడు మూర్ళ 
పోయాడు. ముఖమంతా రక్తం కమ్మేసింది.. అది చూసి 
సత్యభామ ఏం చేసింది? గడగడ వణకిపోయిందా? ఊహూ! 
ఆ బాణాన్ని నెమ్మదిగా లాగేసింది. ముఖంమీదున్న రక్త 
మంతా చక్కగా తుడిచింది. చల్లనిగాలి తగిలేలాగ విసిరింది 


సుశీ 

అతత్ణి తేరుకునేలా చేసింది. కృష్ణుడు అలసటకీరి నవ్వుతూ 
*సత్ర్యాః నేను చాలా అలసిపోయాను. కాస్పేపు ఈ ధనుర్చాణా 
అందుకొని నువ్వు యుద్ధం చెయ్యి ౯ అన్నాడు, సత్యభామ 
కెంత సంతోషం కలిగిందో? వెంటనే యుద్ధానికి సిద్ధమైంది. 
జుట్టు గట్టిగా ముడివేసింది. పయటకొంగు నడుముచుట్టూ. 
తిప్పి బిగించింది. ధనువునీ బొణాలనీ అందుకుంది. వీణ 
తీగల్ని (మోగించే వేళ్లతో అల్లెతాటిని (మోగించింది. 
(ప్రారంభించింది యుద్ధం. 


శృంగార వీరరసాధిదేవత ఈమె? 


నరకుడు వేసే బాణాలనన్నిథినీ అవలీలగా ఖండిం 
చేస్తోంది సత్య తను (ప్రయోగించే బాణాలతో అతక్జీ హడల 
గొట్టీస్తోంది. యుద్ధంచేస్తున్న సత్యభామముఖం కోపంతో 
రోషంతో సూర్యబింబంలా అగ్ని జ్వాలలా వెలిగిపోతూ నరకుడికి 
కోవం కలిగిస్తుంది. ఆ ముఖమే చం[దబింబంలా అమృత 
(ప్రవాహంలా (పకాశిస్తో కృష్ణుడికి సంతోషాన్ని కలిగిస్తూంది. 
అప్పుడామె వీరళ్ళంగారరసాలు రూపం పొందినట్లుగా కని 
పిస్తూంది. ఆమె ఆకారం చూస్తూంటే నరకుడికి వణక్తూ 

కృష్ణుడికి గర్వమూ కలిగాయి. దేవతలందరూ ఈ యుద్ధాన్ని 
చూసి ఆశ్చర్యపోయారు. మెచ్చుకున్నారు. మగవారిని 
చూసి చాటుకివెళ్లే సత్య శ్యతువు నెట్లా గెలువగలిగింది ? 
ఉయ్యాలలెక్టడానికి భయపడే ఆమె గరుడునివీపుమీద ఎలా 
ఎక్సింది? పదిమాటలకొకమాట పలికే భామ సింహగర్జన లెలా 
చేసింది? వరుసగా ముత్యాలు కూడా కూర్చలేని వనిత అల్లై 
(కాటినెలా సంధించింది ? అనుకున్నాఠు అందరూ, కృష్ణు 
డౌమె చేసిన యుద్ధంచూసి ముగ్భుడయ్యాడు. ఇదినరకింద 
రడిగినా ఇవ్వని తనమెళ్లోని మజిహారాన్ని ఆమెకి బహుమాన 
మిచ్చాడు. తన చక్రాయుధంతో నరకుణ్ణి సంహరించేశాడు. 
సత్యభామ ఎంతశౌర్యమూ ధైర్యమూ కలదో! ఇలాగ 
ధైర్యంగా ఉండి పర్మాకమం చూవగలిగిన స్త్రీలనే “వీర 
వనితలు” అంటారు. 


ఈమె చెస్పినళ్లైలా వింటున్నారు? 


ఇలాగ యుద్ధాలకి వెళ్ళినప్పుడు కూడా భర్తని విడిచి 
ఉండడం ఇష్టంలేని సత్యభామకి అతవికి ఎంతోమంది భార్య 
లుండడం చాలా చికాకుగా ఉండేది. ఎప్పు డెక్కడుంటాడో 

తెలియదు. తనదగ్గరే ఎప్పుడూ ఉండడానికి వీలవదు. 
అందుకే సత్యభామ “ఏీలయినంిత వరకూ కృష్ణుజ్జి తన చెప్పు 
చేతల్లో ఉంచుకోవడానికి (పయత్నిస్తూండేదేవప్పిడూ. ఒక 
ము ధర్మరాజు రాజసూయయాగం చేశాడు. యాగమంటే 
పెద్దపూజన్నమాట. దానిని చూడడానికి కృష్ణుడూ సత్యభామా 
వచ్చారు. అక్కడున్నంత సేపూ ఒకవిషయాన్ని గమనీంచిం 
దావిడ, ఏమిటిదీ ! (ద్రౌపది భర్తలై దుగురూ అంటే పొండవు 
అయిదుగురూ అమె చెప్పినట్లెలా వింటున్నారు? ఇది చాలా 
ఆశ్చర్యం కలిగించింది సత్యభామకి. “ఇదేమిటి! కృష్ణుణ్ణి 
ఒక్కగ్జే నా మాట వినేలా చేసుకోలేకపోతున్నానే ! ఈ అయి 
దుగురూ ఈమె చెప్పినట్లెలా వింటున్నారు చెప్మా 1” అని 
ఆశ్చర్యపోయింది. ఆ మాటే అడిగింది ,దౌపదిని. 


ఏం మంతం వేశావు వదినా? 

* ఏమమ్మా £ వదినా! నేను వచ్చినప్పటినుంచీ చూస్తు 
న్నాను, నీభర్తలందరూ నీ కనుసన్నల్లో మెలగుతున్నారు, 
ఒక్కడే సాకు "లొంగడంలేదే, ఇంతమందీ నీ మాటెలా వింటు 
న్నారమ్మా? ఏదయినా మందు పెట్టావా? లేక మం్యతమేదై నా 

వేశావా ? నాక్కూడా చెప్పుదూ కాస్త్ర ఆ ఉపాయం” అని 
అడిగింది. అప్పుడు (దౌవది కొంచెం బాధపడి “తప్పు తప్పు; 
అలా మందులూ మాకులూ ఎన్నటికీ పెట్టకూడదు సుమా! 
నేను నా భర్త ల్టైదుగురి దగ్గరా చాలా భయభక్తులతో 
ఉంటాను. అందుకే వాళ్లుకూడా నేను చెప్పినల్లైల్లా వింటారు. 
అంతేకానీ నేనేమీ మందులూ మాకులూ పెట్టడంలేదు ” అంది. 
కృష్ణుడు తనకే లోబడి ఉండేలా చేసుకోవడానికి యింత 
కాప్యతయం ఈవిడకి. 


ఎవరూ తనతో పోటీ పడకూడదు: 


కృష్ణుడంటే ఈమెకి వ్యరి పేమ. అతడు తనదగ్గరే 
ఉఊండాలన్‌ తనతోనే ఆడుతూ పాడుతూ సరదాగా “కాలక్షేపం 
చేయాలని అనుకుంటూ ఉండేది. ఎన్నోరకాలుగా కృష్ణుడితో 
కలిసి సంతోషంగా ఉన్నా ఎప్పుడయినా అతడు తన ఇంటికి 
రావడం ఆలస్యమైతే ఎంతో బాధపడిపోయేది. తనకి చూప 
కుండా తన సవతులకి ఏ బహుమానమయినా కృష్ణుడివ్వడం 
ఈ మెకిష్టం ఉండేదికాదు. తనతో వాళ్ళెవరూ పోడేకీరావడం 
సహించేది కాదు, ఇవన్నీ చూసి అందరూ ఈమెకి అసూయ 

గర్వమూ చాలా ఎక్కువని అనుకుంటూ ఉంటారు. కృష్ణుడి 
'మీదున్న విపరీతమైన (ప్రేమతో, అతడు తనచెయ్యి దాటి 
పోతాడేమో అన్న భయంతో ఈమె యిలా (ప్రవర్తించేది. 


ఇంతకంపే సౌభాగ్య మేముంటుంది ? 


కృష్ణుడుకూడా ఈమెమూట సరదాకయిన్నా ఆఖరికి 
కలలోనయినా కాదనే వాడుకాదు. యుద్ధానికయినా ఆమెను 
విడిచి వెళ్లే హడు కాడు. ప్రాణానికి పాణంగా చూసుకొనే 
వాడు. ఆమె కోరికలన్నీ తీర్చేవాడు. ఈమెకిచ్చినంత 
చనువు ఒక్కరుక్కిణికి తప్ప మరెవ్వరికీ యిచ్చేవాడు కాదు. 
చెలికత్తైలు తనమీద ఏమినేరాలు చెప్తారో అని వాళ్లకి లంచా 
లిచ్చేవాడు. బంధువులందరూ ఈ మె అదృష్టాన్ని మెచ్చుకునే 
వారు, సవతులందరూ తమకా అదృష్టం లేనందుకు సిగ్గుపడే 
వారు. కృష్ణుడీమె నింతగా (ప్రేమించడం చూస్తి ఈమె ఠీవీ 
దర్చమూ చూసి వాళ్లంతా ఈ మెవేపు కన్నెత్తి చూడడాని 
కయినా జంకేవారు. భర్త్మపేమని ఇంతగా పొందడంకంటే 
సౌభాగ్యమేముంటుంది స్ర్రీకి? 

ఆమెగళ్వం అణగిపోతుంది: 

కృష్ణుడు సత్యభామతో పాటు రుక్మిజినికూడా చాలా 
గౌరవించేపాడు. ఈ ఇద్దరూ “మేమే కులమూ రూపమూ 
భర్హ్మ్యప్రేమా కలిగినవాళ్ళమంటూ గొప్పలుపోతూ ఒకర్ని 
చూసి ఒకరు ఈర్ష్య పడుతూ ఉండేవారు. సత్యభామ ఎప్పుడూ 
రుక్కిణితో వంతులు పోతుండేది. తక్కినవారీ మెకి లెక్కలేదు. 
ఇలా ఉంటుండగా ఒకమాటు ఏమయిందంటే ___ కృష్ణుడు 
రుక్మిణీదేవి యింట్లో ఉండగా నారదుడు ఒకపువ్వుని తీసుకు 
వచ్చి కృష్ణుడికి బహుమానమిచ్చాడు. ఆపువ్వుని “పారిజాతం” 
అంటారు. చాలామహిమ ఉన్న పువ్వది. కృష్ణుడు దానిని 
సత్యభామకి పంపిద్దామా అనుకొని అలా పంపితే రుక్మిణి 
చిన్న పుచ్చుకుంటుందని ఆమెకిచ్చాడా పువ్వును. నారదుడు, 
కలహభోజనుడు కదా! . పువ్విచ్చి ఊరుకున్నాడా? లేదు. 
“నేనే చక్కనిదాన్ననీ యవ్వనవతిననీ, లోకంలో (ప్రసిద్ధి 
పొందినదాన్ననీ, నేనంటేనే నాభర్తకి ఎక్కువ్యపేమ అనీ 
వ్మిరవీగుతుంటూంది సత్య. ఎవర్నీ. లెక్కపెట్టదు. ఇప్పుడు 
కృన్ణుడు పువ్వు నీకివ్వడంతో అమె గర్వమంతా అణిగి 
పోతుంది” అన్నాడు రుక్కిజితో, ఈ మాటలన్నీ చాటున ఉండి 

వింటూన్న సత్యభామ చెలికత్తె పరుగుచ్చుకుంది, ఆమె 
కివన్నీ చెప్పడానికి, 
మాట్లాడకుండా ఊరుకున్నాడు : 

ఆ సమయంలో సత్యభామ తనచెలికత్తైతో ఉద్యాన 
వనంలో కూర్చుని కృష్ణుడి గుణగణాలన్నీ వర్ణించి. చెప్తూంది. 
ఇంతలో అఆమెకుడికన్ను అదరడం మొదలు పెట్టింది. ఆడ 
వారికి కుడికన్ను అదిరితే మంచిదికాదు కదా! కృష్ణుడింకొక 
భార్యతో కలసి తనని చిన్నచూపు చూసి నిర్లక్ష్యం చేస్తున్నా 
కేమో అని అనుమానించిందామె. అంటే అన్నిజికంబే 
కృష్ణుడు తనని, నిర్హక్ష్యం చేయడమే. పెద్దదురదృష్టమన్న 
నూట ఆమెకి. ఇలా కలవరపడుతూండగా వచ్చింది చెలికత్తె 
రుక్కిణియింట్లో జరిగిన విషయాలన్నీ పూన్యగుచ్చినట్లు 
చెప్పింది. నారదుడన్న మాటలన్నీ కూడా చెప్పింది. ఇవన్నీ 
వింటూ కృష్ణుడుమాల్లాడక ఊరుకున్నాడనికూడా చెప్పేసింది. 

ణి రి | 
రుక్మిణి అ పొరిజుతాన్ని తలలో పెట్టుకుని తెగ వగలు 


పోయిందనీ చెప్పింది. 
నన్‌ 

గోపాలుడెంత కపట పేమ. నటీంచాడు? 

ఇంకేముంది తోకతొక్కినతాచులా కే లేచింది సత్యభామ 
నెయ్యిపోస్పే స భగ్గుమన్న మంటలా మండిపడిందామె. సత్య 
ఆళ్ళాభిమానం దెబ్బతిన్నది. తనని ఎవరయినా పమరుమోా 
అంటే ఎంతమ్మాతమూ -సహించదామె, అందులో ఇప్పుడు 
జరిగింది ఇంతా అంతా అవమానమా? _ నారదుడు మహా 
గొప్పదని చెప్పి ఒకపువ్వి స్తే ఇచ్చాడు. కృష్ణుడది తనకిష్టమైన 
వారికిచ్చుకుంటే ఇచ్చుకున్నాడు. మధ్య తనమాటెందుకు 
తల పెట్టాలక్క్మడ? అందులోనూ తన సవతియింట్లోః ఆ మాట 
లన్నీ వింటూ కృష్ణుడూరుకోవటమా? ఇంతకందే అవమానం 
ఇంకోటి ఉందాః తన (పాణంకఠిటే ఎక్కువ అనుకుందే 
కృష్ణుజ్ఞీ. అతనే ఇలా (ప్రవర్తిస్తే బళ్లు మండదూ! ఇక తన 
సవకురిందరికీ తను చులకన్వై పోదూ! అత్తగారు. దేవకీ 
దేవి సేవచేయడానికి తనే ముఖం పెట్టుకుని వెళ్తు ందింక? 
ఛీ ఛీ ఇంత అవమానం జరిగినా తన (ప్రాణం 'ఫోలేదేం? 
అనుకుంది సత్య- ఒకపువ్వు రుక్కిజి పెట్టుకున్నంత మాత్రాన 
తను గౌరవమూ అభిమానమూ విడిచిపెట్టి సవతులందరూ 
ఆమెను సేవించడానికి వెళ్లారని విని చాలా అసహ్యించుకుంది 

ఆమె, మానవతిఅయిన సత్యభామకి వాళ్లు చేసినవని చాలా 
నీచంగా తోచింది. ఇన్నాళ్లూ రుక్కిణిమీద ఉన్న్యపేమని దాచి 
తనమీద (పేమున్నట్లు నటించాడు కృష్ణుడని బాధవడిందామె. 
పువ్వు తన కివ్వకుండా రుక్మిణి కిచ్చాడన్న ఉ్యకోషమూ 
కృష్ణుడు తనకి దూర మైపోతున్నా డేమో అన్నబాభా ఈమెను 
నిలువనీయకుండా "చేశాయి. జౌను మరి! ఎవరయినా 
సహించగలరా, ఇంతటి అవమానాన్ని? అందులో సత్యభామ, 


ఇంతఆనమానంజరిగాక న్మిదెలాపడుతుంది ? 


కృష్ణుడు తనని వ సత్య 
భామశీ చాలా కోపం వచ్చేసింది. మాసినచీర, కట్టుకుంది! 
నగలన్నీ తీసేసింది. తలకి వాసినళట్టు కట్టుకుంది: 'నల్లటి 
బొట్టు పెట్టుకుంది. చందనంచెట్టు తొద్జలోక వెళ్తున్న నాగు 
హలో కోవగ్భహంలో (వవేశించింది. ఆ చీకటింటిలో 
మూలగా ఉన్న మంచంమీద. ముసుగుతన్ని పఢుకుంద్ది. 
(ఆ గదిని 'కోపగృహం, అంటారు. పూర్వం మహారాజులు 
కోపం వచ్చినప్పుడు. అలాంటి చీకటిగదిలో పడుకునేవారట, 
దాన్నిబట్టి వారికి కోపంవచ్చిందని తెలిసేదట పడుకుందన్న 

మాచేకానీ సుఖంగా న్మిదపోయిందా? కోవంతో అభిమానంతో 
ఉడికిపోతూంది కదా న్నిదెలా పడుతుంది? పడుకుంటుంది. 
లేస్తుంది. మంచంమీద ఇటూ అటూ దొర్లుతుంది. . కళ్లు 
తెరుస్తుంది మూస్తుంది. ఉస్సురుమని నిట్టూరుస్తుంది. ఆమె 
శేమీ స్తిమితంగాలేదు. మనస్సంతా ఆవేశంతోన్తూ ఉఢుకు 
మోత్తనంతో న్సూ భయంతోనూ, దుఃఖంతోనూ అల్ల కల్లోలంగా 
ఉంది. అప్పుడు సత్యభాచు, ఏనుగు తన తొండంతో లాగేసి 
చిందరవందర చేసిన ఇఊమరతూడులా ఉంది. 


కల్లు చిన్నపోయింది ; 

అక్కడ కృష్ణుడు రుక్కిణికి పువ్విచ్చాడే కానీ హడలి 
పోతూనే ఉన్నాడు. చాటువ ఉండి అన్నీ చూసిన చెలిక తె 
తనమీద ఏమేమి కల్పించి చెఫ్పిందో అనీ, అవన్నీ విన్న 
సత్యభామ ఎంత అలిగిందో అనీ, అతని మనస్పంతా 
విచారంతో నిండిపోయింది. నారదుడికి చేయవలసిన మర్యాద. 
లన్నీ చేసి అతనిని చూసుకోమని _పద్యుమ్నునికి అప్పగించి 


రథమెక్కి గబగబా సత్యభామయింటికి బయలుదేరాడు. 
రథం చాలా వేగంగా వెళ్తూంది. రథానికి కట్టిన జెండాగుడ్డ 

లాగ అతనిథైర్యం చళించిపోతూంది. సిలవడం లేదు, 
సరుగెత్తుతూన్న గుతాలను మించిపోతూంది అతని తొందర 
పొటు. రథచక్రాలను మించి తిరిగిపోతూంది అతని మనస్సు. 
ఏం జరుగుతూందో అక్కడ _ అన్న కంగారుతో. సత్యఇంటి 
ముందాగింది రథం. సారథిని గుమ్మంలోనే ఉండమని చెప్పి 
తనొక్కడే లోపలికెళ్లాడు కృష్ణుడు. ఏముంది? అనుకున్నంతా 
అయింది. ఇల్లాంతా. నిశ్శబ్దంగా ఉంది. ఎప్పుడూ [శావ్యంగా 
ఫంగితధ్వనులు వినిపిసూ ఉండేవి ఇంట్లో, ఇప్పుడు చెలులు 
వీజలని మీటి పాడడం లేదు, బంగొరువంజరాల్లో ఊన్న 
గోరువంకలు పద్యాలూ అవీ చదువుతుండేవి. ఇవ్వాడు చశ్టైర 
పెట్టి వాటిని చదివించడం లేదెన్వరూ. నెమళ్లు అందిం. 
పింఛంవిప్పి. నాట్యం చేస్తుండేవి. ఇప్పుడు చేులతో తాళం 
వేస్తూ చెలులెవ్వరూ వాటిని అడించడం లేదు. అందంగా 
పయ్యారంగా హుందాగా నడిచి ఎదురొచ్చేవి రాజహంసలు, 
వాటికెవ్వరూ నడకలు నేర్పడం లేదిప్పుడు. ఇంట్లో ఎక్కడా 
చడీచస్పుడూ లేదు. చెలికత్తైలంతా బిక్కుబిక్కుమంటూ 
తలోమూలా ఉన్నారు. ఇల్లంతా చిన్నపోయింది. సత్యభామ 
యింటి యజనూనురాలు కదా! ఆమె కోపంతోనూ, దుఃఖం 

తోనూ అలా బొధపడుతూంటే వాళ్లందరూ భయంతో 
బిగుసుకుపోయారు. 


ధూర్తగోపాలుని కపటోపచాఖాలు : 

కృష్ణుడు సత్యభామకొపం ఇల్లంతా వెతికాడు. ఎక్కడో 
లేదామె, కోపగ్స హంలో ఉందని తెలుసుకున్నాడు. చెలులంద 
రికీ.కొందరికీ సై గచేసి, కొందరిని బెదిరించీ తనొచ్చినట్లు 
సత్యకు చెప్పవద్దని చెప్పాడు, కోపగృ హంలో కెళ్లాడు నెమ్మదిగా, 
అక్కడ మండుటెండకి వాడిపోయిన తీగల కనిపించీంది 
సత్యభామ. ఈవిడ సంగతేమిటో కాస్త్రచూద్దాం అనుకున్నాడు 
పిల్లిలా అడుగులో అడుగువేసుకుంటూ మంచందగ్గరకివెళ్లాడు. 
అక్కడొక చెలికత్సై సత్యభామకి విసురుతూంది. ఆమె చేతి 
లోంచి చప్పుడు చేయకుండా చామరం తీసుకొని తను 
విసరడం మొదలు పెట్టాడు నెమ్మదిగా. ఇంతకుముందు 
కృష్ణుడు పారిజాతపుష్పాన్ని కాస్సేపు పట్టుకున్నాడు కదూ! 
దాని వాసన అతనికి బాగా అంటింది. ఇప్పుడు విసురుతుంటే 
ఆ నువాసన గదంతా. వ్యాపించింది. ఇదేం వాసన? కొత్తగా 
ఉందే! అనుకుంటూ తలెత్తి గది నాలుగుమూలలా చూచింది 


29 


సత్యం ఎదురుగుండా విసనక్కర పట్టుకుని మాయలమారి 
కృష్ణుడు. అతన్ని చూడగానే ఆమెకు. ఎక్కడలేని మఃఖం, 
ఉడుకుమోత్త నం వచ్చేశాయి. గబుక్కున మళీ ముసుగు 
పెళ్టీసుకుంది. కళ్లల్లోంచి జలజలా నీళ్లు కారిపోతున్నాయి. 


ఎడమకొలికో _.. 

సత్యభామ అలాగ బాధపడుతూంటే కృష్ణుడికి చాలా 
శాలేసింటి. ఆమెను బతిమాలడం మొదలు పెట్టాడు. “సత్యా! 
వగలన్నీ తీసేసి యీ మాసినచీఠర కట్టుకున్నావేం ?. వాతో 
మాట్లాడడం లేదేమి? ముఖమంతా ఇలాగ జాడిపోయిందేం.? 
నీ సంగతేమిటో కొత్తగా ఉంది. నా మనసు తెలుసుకోదలచి 
ఇలాగ ఉన్నావా? లేక వేళాకోళానికా? నన్ను భయ పెట్ట 
డానీకా?ః నిజంగానే నామీదకోవం వచ్చిందా? నేనేమయినా 
తప్పు చేశానాః అందరికంటే నిన్నే నే నెక్కువ్యపేమతో 
చూస్తానుకదా! ఇప్పుడేమయిందిః నామీద నీకెవరేంచెప్పారు? 
ఎందుకీ దుఃఖం? నాతో మాట్లాడకపోతే పోయావు పోనీ-నా: 
వేపైనా చూడకూడదాళో తా ఏమీతెలియనట్లు ఎంతో బతి 
'మాలాడు కృష్ణుడు. కానీ ఆమెకోపం పోలేదు: ఇక ఆమె 

కోపాన్ని ఏ రకంగానూ తగ్గించలేక చిగురుటాకుల్లా మెత్తలా 
ఉన్న అమెపాదాలకి తలవొంచి నమస్కరించాడు కృష్ణుడు. 
అప్పుడు-- 


జలతాజోసన వాసవాది సురపూజాభాజనంబై తన 
ర్చులతాంతాయుధు కన్నతండ్రి శిరమచ్చో వామజొదంబునన్‌ 
దొలగంట్లోచె లతాంగి, యట్ల యగు ఇొథుల్నేరముల్సేయం, చే 
రలుకం జెందినయట్టి కొంతలుచిత వ్యాపారము ల్నేర్తు రే? 


కృష్ణుడంటే ఎవరు? మానవావతోరంి ఎక్తిన దేవుడు! | బహ్మ, 
ఇర్మదుడు మొదలై న దేవతలవట్ణి పూజిస్తుంటారు. అలాంటి 
భగవంతుని తలని సత్య ఎడమకాలితో అవతలకి లో సేసింది 
అవిడ అత్మాభిమూనం అలాంటిది. 


స్‌పాదం నొప్పి పెట్టిందేమో ? 

తనని తన్నినందుకు కృష్ణుడు కోపగించుకోలేదు 
సరికదాః ఆమెపాదం నొప్పి పెట్టిందేమో అని బాధపడ్డాడు. 
అమాటే అన్నాడామెతో, “చూడు సత్యా! నీ దాసుణ్ని నన్ను 
(వణయకోవంతో తన్నితే తన్నావు. నాకది గౌరవమే. కానీ 
నీ పొదం నొప్పిపెద్టందేమో అని బాధపడుతున్నాను నేను 

ఇకనైనా నామీద కోపం మానవా? అని మళ్లీ ప్రాధేయ 
పడ్డాడుం 
చిన్నునమ్మి మోసపోయాను; 

అప్పుడు సత్యభామ రోషంతో పక్థ మీదనుంచి లేచింది. 
కోపంతో ముఖమంతా చిరుచెమట పట్టేసింది. ఆమె సెదిమలు 
వణుకుతూండగా అంది కృష్ణుడితో. ఈ యిచ్చకాల మాటలూ 
ఈ నయగారపు (పియాలూ ఎందుకు? నిన్ను నమ్మినందుకు 
మంచ్వివ్రతిఫలం కలిగింది నాకు. మాజొగాచేశావులే. ఇదివరకు 
నమ్మినట్లు ఇంకా నిన్ను నమ్ముతాననుకున్నావేమో! ఈ కల్ల 
బొల్లి మాటలన్నీ రుక్కిజీదేవికి నచ్చుతాయేమో కానీ నాకు 
నచ్చవునునూః అనవసరంగా నన్ను ఉడికించి రెచ్చగొట్టకుం 
లేనిపోని (ప్రేమలు చూపించకు, ఈ అల్ల రివేషాలూ, శేర్చరి . 
తనాలూ. నువ్వపుట్దాక పుట్టాయి. ఈ మాయవేషాలన్నీ నీకు 
వెన్నతో పెట్టిన విద్యని తెలిసీ నిన్నునమ్మి మోసపోయాను. 
అసలు నువ్విక్కడికి ఎందుకు వచ్చినట్లు? నారదుడిచ్చిన 
పువ్వుని నీకు పియమైన వాళ్లకి ఇచ్చుకున్నావు కదా, 
ఆ పారిజాతపువాసనలు ఇక్కడ “నూపించి నన్ను వెక్కిరించ. 
డానికికదూ నువ్విక్కడికి. వచ్చింది? 


చెడ 


అభిమానమే స్త్రీలకి అలంకారం £ 

నే నీ అవమానాన్ని సహిస్తాననుకున్నావేమో! అఖి 
మానమే. స్త్రీలకి అలంకారం. అధి [ప్రాణంకంటే కూడా 
ఎక్టువ్నైంది. అన్నిగౌరవాలకీ అదే మూలకారణం. అభిమానం 
లేని |బతుకెందుకు? నా సవతులు నన్నుచూసి నవ్వకముందే 
నాసంతం చూపిస్తాను-చూోర్దువుగాని. అందరిలాంటిదాన్నను 
కున్నావేమో! నేనెవతె ననుకున్నావులో అంటూ భరించలేని 
దమఃఖంతో ఈర్ష్యతో నోటమాటరాక ఏడ్చేసింది సత్యం 


ఒక్కపు వ్వేమిటి? పారిజాతవృక్షమే శెస్తాను 1 


అప్పుడు కృష్ణుడు ప్రేమతో ఆమెను దగ్గరకి తీసుకుని 
బుజ్జగించి కన్నీరు తుడుస్తూ ఓదార్చేడు, “అయ్యయో్య్యో[ 
ఓక పువ్వుకోసమేనా నేనుండగా ఇంత బాధపడుకున్నావు? 
నందనవనంలో ఉన్న పారిజాతం చెట్టునే తెచ్చిపెడ్తాను 
చూడు నీకు. చక్కగా నీ ఉద్యానవనంలో నాటిస్తాను. ఒక్క 
పువ్వేమిటి? అప్పుడు పువ్వులన్నీ నీవేలే. ఇంక బాధపడకు” 
అన్నాడు, ఆ మాట సత్యభామ చెవిలో అమృతం పోసినట్ల 
యింది. ఆమె సంతం తీరింది, కృష్ణుడికి తనమీద (ప్రేమ 

పోలేదని ధ్దైర్యం కలిగించి. రుక్కిణికి ఒకప్పువ్వ్యే యిచ్చాడు. 
తనకి చెట్టి తెచ్చి పెడ్తాడనీ తృష్పిపడింది. ఇక సవతులముందు 
తనకవమానంలేదు అని స్పిమితపడింది. అభిమానథనురాలు 
కనకనే తనపంతం పూర్తిగా నెగ్గేవరకూ తేరుకోలేదు. సత్య 
కృష్ణుడ్మిపేమ పూర్తిగా తన మీదే ఉందని నమ్మకం కలుగ 
గానే ఆమె మనసు పురివిప్పిన నెమలిలా నాట్యం చేసింది. 
తమ (ప్రియసఖి సంతోషాన్ని చూసి చెలులందరూ అనందంతో 
చెలరేగారు. ఇల్లు మళ్లీ కళకళలాడింది. కృష్ణుడు సరదాగా 
రకరకాల కబుర్లు చెప్పి హాస్యాలాడి సత్యభామ మనస్సును 
సంతోషంతో తృప్పితో నింపేశాడు. 


కొత్తగా ఏమని దీవించను ? 

ఇంతలో మధ్యాహ్నమయింది. స్నానానికి సిద్ధమ 
య్యాడు కృష్ణుడు. సత్యభామ వెంటనే స్నానానికన్నీ 
అమర్చమని చెలులని పురమాయించింది. పన్నీటితో స్నానం 
చేశాడు కృష్ణుడు. సత్యభామ కూడా స్నానంచేసి చెంగావి 
చీరకట్టి రత్నాలంకారాలు. ధరించి పువ్వులలంకరించుకుని 
బంగారపు అందెలు _మోగుతూరిడగా భర్హదగ్గరకి వచ్చింది 


తిం 


ఈర్ష్య, కోపం, సంతాపం అనేపేమీ లేకుండా నిర్మలమైన 
మనన్నుతో కళకళలాడుతూవచ్చిన సత్యనుచూచి కృష్ణుడెలితో 
సంతోషించాడు. ఇంతలో నారదుడక్కడికి వచ్చాడు, ఉతవీ 
కతిథి సత్కారాలు చేశారు సత్యాకృష్ణులుం తరుపాత జొళద 
మునితోనూ సోదరులతోను బంధువుఆతోను కలసి పంచభక్ష్య 
పరమాన్నాలతో భోజనం చేశాడు కృష్ణుడు. శథ్యభామ జాంద 
రికీ పచ్చుకర్చూరపు శాంబూలొలిచ్చిళది. అంతశపురథలో 
చేయవలసిన వనులన్నీ చేసుకుని భర్త దగ్గరకివళ్చీ అక్క 
డున్న నారదుడికి నమస్కరించింది, ఇప్పుడతడు, “నిని 
వ్ఫుడు కొత్తగా ఏనుని దీవించను? ఎక్కడయినా నీలాఇటి 
వై భవ్యపాభబాలున్న స్ర్రీలున్నారా? నీకు లోబీష్రొఖీ ? అయనా 
దీవించాలి కనుక దీవిస్తున్నాను. నీభర్త నీవుళోరిన థోరిక 
లన్నీ; అవి ఎలాంటివైనా సశే తీరుస్తూ ఉండుగాకీలో అనీ 
ఆశీర్వదించాడు. తిరువాళ ఇ5 నేను వెళ్లివస్తానని కృష్ణుడి 
దగ్గర సెలవు తీసుకున్నాడుం కృష్ణుడు ఉత్రాను త్వరలో 
స్వర్గానికి వస్తున్నానని ఇంద్రుడికి చెపృమనీ” చెప్పాడు 
నారధుడితో. 


త 


చుట్టంగా వచ్చి ఇదేం మర్యాద? 

ఆ రోజు గడచిపోయింది. మరునాడు బంధుమ్మితుల 
కందరికీ చెప్పి స్వర్గానికి వేయాణమయ్యాడు కృష్ణుడు 
గరుత్మంతుజ్ణి రప్పించాడు, సత్యభామతో ఆవాహనం మీద 
ఎక్కాడు. పారిజాతాన్ని తీసుకురావడానికి బయలుదేరాడు. 
దారిపొడుగునా ఉన్న పర్వకాలనీ, నదులన్కీ ఆశమాలనీ 
సత్యభామకి చూపిస్తూ స్వర్గంచేరాడు కృష్ణుడు. అక్కడ దేవేం 
ఓధుడొ దంపతులని బొగా గౌరవించాడు. మర్యాదలు చేశాడు, 
తరువాత సత్యాకృష్ణులు కేవతల తల్లి అదితిని చూసి 
అమెకు నమస్కరించారు. ఆమె వారినెంతో ఆప్యాయంగా 
చూసి ఆశీర్వదించింది. 'సత్యభానును (ప్రత్యేకంగా కృష్ణుడు 
మానవావతాధరలో ఊన్నంతళ వరకూ నిత్యయౌవనవతిగా 
ఉండమని మరీ దీవించిండి. తరువాత వారు నందనవనం 
చూడ్డానికి బయలుదేరోరు. కృష్ణుడు సత్యభామకి నంట్‌గో 
ద్యానవనమంతా శిప్పి చూపించాడు. పారిజాతవృక్షోన్ని 
చూపి దాని మహివలన్నీ వివరించాడు. దానిని చూడగానే 
సత్యకి ఎంత త్వరగా దానిని తీసుకుపోయి తన పెరట్లో 
నాటిద్దామా అన్నతొందర పుట్టింది “నాథా ఓ ఇంకా ఆలస్యం 

చేస్తావేం. నీ పతిజ్ఞచెల్తేలా దీనిని తొందరగా పెకలించే సెయ్‌. 
నా ఉద్యానవనంలో దీన్నీ నాటించెయ్యి వెంటనే” అంటూ 
తొందర పెట్టింది. ఆమె ముచ్చట తీర్చడమే కదా కృష్ణుడి 
కోరిక ! కొంఠసేపు ఆ నందనవనంలో హాయిగా విహరించాక 
పొరిజాతవృక్షం దగ్గరకి వచ్చి దానిని తేలికగా పెకలించే 
శాడు కృష్ణుడు.గరుత్మంతుడి వీపుమీద పెట్టి ద్వారకకి బయలు 
దేరాడు సత్యతో. అదిచూసి అక్కడ ఆ వనాన్ని కావలాకాసే 
వారందరూ అతట్జి అడ్డగించారు. ఇది మా దేవేర్యద్రుడు తన 
భార్య శచీదేవికి బహుమానంగా ఇచ్చిన చెట్టయ్యా ! చుట్టంలా 
వచ్చి దీన్నిలా దొంగతనంగా తీసుకుపోవడమేం మర్యాద? 
అనీ అడిగారు 


ఇందులో ఇం[దుడి పెత్తనమేమిటీ? 

అప్పుడు సత్యభామ చాలాదర్పంతో *ఈ దివ్యవృక్షం 
సమ్ముద్రంలో పుట్టింది. దీనీకి ఇం్యద్రుడి పెత్తనమేమిటి? 
ఇం్మదాణి పెత్తనం ఏమిటి? ఇదేమయినా ఒకరిసొమ్మా? 
ఇదిగో! నా భర్త చేత ఈ చెట్టు పెకలించి తీసుకుపోతున్నాను. 
మీ శచీదేవి తాను వీరపత్నియైతే ఇం్యద్రుణ్నిపంపి సత్యభామా 

విధేయుడైన కృష్ణుడి దగ్గరనుంచి చెట్టుని తీసుకుపొమ్మనండి; 
అదీ గొవ్చ!” అంది. వీరవనిత, వీరపత్ని, వీరమాత 
అయిన సత్యభామ యీ మాటలనడం ఎంత ఉచితం. తరు 
వాత ఇందుడొచ్చి కృష్ణుడితో యుద్ధంచేసి ఓడిపోయాడు" 
కృష్ణుడు సత్యతోనూ పారిజాతంతోనూ ద్వారకకి వచ్చాడు. 
*న్సీ పంతం నెరవేరిందికదా ! ఇదిగో పారిజాతం! అంటూ 
సత్యభామకి ఆ వృక్షాన్ని సమర్శ్చించాడు. ఆమె చాలా 
సంతోషించి కృష్ణుడి మంచితనాన్నీ, గొప్పతనాన్నీ పొగడి 
తన ఉద్యానవనంలో చల్లగా ఉన్న చెంగల్వకొలను పక్కన 
ఆ వృక్షాన్ని నాటి దానికి పూజలూ అవీ చేసింది. 


ఎంత మంచిదాంపత కంల 


లోకంలో ఎంతో మంది భార్యాభర్త లుంటారు. వాళ్లైంతో 
(పేమతో ఉంటారు. కానీ సత్యా కృష్ణులంత అన్యోన్యంగా 
ఉన్నవాళ్ల నెక్టడా చూడలేదు. ఆమె కోరడ మేమిటి? కృష్ణుడు 
తన అన్న యిం్యద్రుడితోనే యుద్ధంచేసి పారిజాతాన్ని తెచ్చి 
సత్య కివ్యడమేమిటి? ఎంత మంచి దాంపత్యం వాళ్లదిః 
అని అందరూ మెచ్చుకున్నారు. 


త్తం 


మంచితనానికి మారుపేరు; 

సత్యభామ తనగౌరవమూ గొప్పతనమూ నిలబెట్టుకోన 
డొనికి అప్పుడప్పుడు దర్పంగా _సవర్తించినా చాలా మంచిది. 
తనయింట్లో కృష్ణుడితో కలసి బంధువులందరికీ రుచికరమైన 
పదార్థాలతో విందులు చేస్తూండేది. అంతఃపురమంతా చక్క 
పెట్టుకునేది. అత్తమామలకు సేవచేసేది. పెళ్లిళ్లూ పేరంటాలూ 
జరిగినప్పుడు, రుక్మిణితోనూ తక్కిన సవతులతోనూ కలసి 
భర్తకి సహాయంచేసేది. ఇంటికి వచ్చినవారిని ఆప్యాయంగా 
(వేమగా గౌరవంగా చూసేది. 


కృష్ణుడి చెల్లెలు సుభ్యదకి తనబావ అర్జునుణ్ణి పెళ్లి చేసు 
కోవాలని కోరిక. అర్జునుడుకూడా సుభ్యదను వివాహం చేసు 
కోవాలనుకున్నాడు. ఈ వివాహం కృష్ణుడికిష్టమే కానీ బల 
రాముడికి ఇష్టం లేదు. ఒకమాటు అర్జునుడు తీర్ణయా.తలు 
చేస్తూ ద్వారకకి వచ్చాడు. కృష్ణుడతన్ని యతివేషంలో ఒక 
తోటలో ఉంచాడు. అతను అర్జునుడనీ జ్యాగత్తగా చూసు 
కోమనీ రుక్మిణీ సత్యభామలతోమ్మాతం రహస్యంగా చెప్పాడు, 
సత్యభామ అర్జునుశ్ఞి వలకరించి వాళ్లందరి యోగక్షేమాలూ 
కనుక్కుంది. “అన్నా మేమంతా జ్ఞాపకం ఉన్నానూ ?” అని 


ద్వే 


అడిగింది. సుభ్యదని అర్జునుడికి సేవలు చేయడానికి నియమిం 
చాడు కృష్ణుడు. అతనర్జునుడని తెలిశాక సుభ్యద అతనిదగ్గరకి 
వెళ్లడం మానేసింది. వదినలందరూ ఆమెని వేళాకోళం 
చేయడం మొదలు పెట్టారు. ఆమె వారెవరీమన్నా సమాధానం 
చెప్పలేదు. అప్పుడు సత్యభామ *ఏం మరదలా! ఎంత పలక 
రించినా పఠలకవేం” అని పాపం, ఈ సుభద్ర కేదో గాలి 
సోకింద్మరా ఆ సన్యాసికి చూపించి ఏదయినా మంకంవేయిం 
చాలి అంటూ ఆమెని వేళాకోళం చేసింది. కృష్ణుడు సుభ 
(దాడ్డునుల పెళ్లి రహస్యంగా చేయించాడు. ఆ పెళ్లిలో 
కృష్ణుడికి రుక్కిణితో కలసి చాలా సహకరించింది సత్య 
వియ్యాలవారికి చాలా మర్యాదలుచేసి ఎంతో సరసంగా (ప్రవ 
రించింది. సుభ్యద అత్త వారింటికి వెడుతూ నమస్కరించ 
డానికి వచ్చింది. సత్యభామ తన స్వభావానికి తగినట్లుగా 
“లీ రమాతవి”కమ్ముని ఆశీర్వదించింది. 'పదిమందికొడుకుల తల్లి 
సత్యభామ. 


ఇంటినిచూసి యిల్లాలినిచూడాలి | 
సత్యభామ సహజంగా చాలా అందమైనది. దానికి 
తోడు ఎప్పుడూ చక్కగా అలంకరించుకుని కళకళలాడుతూ 


న్తత్త 


రమ్మని పిలిచాడు కృష్ణుడు. తను రుక్కిజితో ఆడుతూన్నప్పుడు 
సత్యభామ సాక్షి గాఉండి పందెంచెప్పాలి. తను సత్యభామతో 
ఆడుతున్నప్పుడు రుక్కిణి సాక్షిగా ఉండి వందెం చెప్పాలి అని 
చెప్పాడు. సత్యభామ మాట్లాడక ఒప్పుకుందా ? “చాల్లే అడక 
ఆడక నీతోనే ఆడాలి. మోసగాడివి దొంగాటలన్నీ ఆడు 
తూంటావు. నీతో ఎవరు వాదించగలరు? జూదరివి” అంటూ 
పేచీకి దిగింది. సరే. అయితే జాంబవతిని పిలుస్తానన్నాడుం 
దానికో ఉడుక్కుని తనే తయారయింది. ముందు రుక్కిణితో 
ఆడాడు. పాపం అతనే దొంగాట .ఆడినా రుక్కిణి సర్దుకుపోయి 
ఆడింది. ఏమీమాట్లాడలేదు. తరుపాత సత్యభామకో అడాౌాడు, 
రుక్కిణిలా ఈమె సరి పెట్టుకోలేదు. ఆటలోనూ పాటలోనూ 
మాటలోనూ తనదే వై చేయిగా ఉండాలికదా సత్యభామకి? 
కృష్ణుడేమీ మోసం చెయ్యకుండా జ్యాగత్తగా చూసుకుంటూ 
చాలామాట్లు తనే ఆటలో గెలిచింది. ఇలాంటి సందర్భాలలో 
రుక్కిణీ సత్యలు ఒక్కటయ్యేవారు. 


ఇదీ పుణ్యక్యపళం వి 


ఇలాగ ఆటలతో పాటలతో, _ విందులతో వినోదాలతో 
అలకలతో కులుకులతో రోజులు గడుస్తూండగా నారదుడు 


శీర్‌ 


మళ్లీ వచ్చాడు సత్యభామ ఇంటికి. కృష్ణుడుకూడా అప్పుడక్థృడే 
ఉన్నాడు, కుశల్యపశ్నలూ అకిథి సత్కారాలు అయ్యాయి. 
నారదుడు మాట్లాడుతూ సత్యభామతో ఇలాగ అన్నాడు. 
*బ్రమ్మా! నేను నీకొక (వతంచెబుతాను. దాన్ని పార్వతీదేవి 
శచీదేవి మొదలయిన వారంతా చేస్తూంటే చూశాను. 
“పుణ్యక(వతం” అంటారు దానిని. భర్తఅనుమతి తీసుకుని 
ఆనతం ఆచరించాలి. పొద్దున్నే స్నానంచేసి చక్కగా 
అలంకరించుకోవాలి. కోపమూ, ఈర్ష్యా, గర్యమూ లేకుండా 
సవతులనందరినీ వినయంతో ప్రేమత్మ్కోవతానికి ఆహ్వానించాలి, 
బంధువుల నందర్నీ పిలవాలి. ముత్తైద్దువులందరికీ తాంబూలా 
లివ్వాలి. వైైతళద్ద నవమి మొదలు ఒక్కనెల ఆ (వతాన్ని 
చేయాలి. తరువాత బాగా వేదాలు శాస్త్రాలూ చదువుకున్న 
(బాహ్మడికి దక్షిణలతో నీ భర్తని -దానం చేయాలి. తరువాత 
ఆ (ాహ్మడేది కోరితే అది ఇచ్చి నీభర్తనీ రీసుకోవాలి, ఇదీ 
(వతవిధానం. ఇలా నియమంగా ఆ (వతం చేశావందే నీవూ 
సి భర్తా అరమరికలు లేకుండా సుఖంగా ఉంటారు అని 
ఉపదేశించాడు. కృష్ణుడికోసం ఏంచేయడానికైనా సిద్ధమే 
కదాః సత్యభామ. ఇంకేం, సరే నన్నది. 


త 


ముల్లోకొలు తరలిపచ్చాయి: 
ళ్‌ 


వెంటనే సత్యభామ భర్త అనుమతి తీసుకుంది. 
బంధువుల నందర్ని పిలిచింది. రుక్కిజినీ తక్కిన సవతులనీ 
తనే స్వయంగా వెళ్లి ఆహ్వానించింది. అందరికీ అన్నివైపులా 
ఆహ్వానాలు వెళ్లాయి. ఆ పిలుపుల నందుకొని యదువంశంలోని 
అన్ని తెగలకు చెందిన ఆస్తులు వచ్చారు. "రుక్మిణి తండి 
భీష్మకుడూ, ఇంకొ పదహారువేలమంది రాజులూ అంటే 
వియ్యాలవారండరూ వచ్చి చేరారు. పొండవులూ కౌరవులూ 
మొదలయిన బంధువులందరూ వచ్చారు. నందుడూ మొద 
లైన గోపాలబృ్బందమూ స్నేహితులైన రాజులూ వచ్చారుః 
మహామునీశ్వరులు వచ్చారు. వాళ్లూ వీళ్లూ అనేమిటిః 
మూడులోకాలూ అక్కడే ఉన్నాయి. నాలుగుమూలలనుంచీ 
కావలసిన సరంజామా అంతా వచ్చింది. కృష్ణుడి ఆజ్ఞతో 
విశ్వకర్మ రై వతకపర్వత (సొంతంలో మణిమయమైన దాన 
మండపాన్ని నిర్మించాడు. ఆకాశనుంతా దేవతల విమానాలే. 
దిక్కులంతటా రాజుల కిరిటకాంతులే. బహ్మాండమంతా 
మంగళవాద్యఘోషలే. ఇవన్నీ సత్యభామ వైైభవాన్నీ ఆమె 
చేసే వ్రతవిశిష్టతని చాటుతున్నాయి. 


జౌ 


భర్త (ేమ ఉం'పే నగలెందుకు? 


కృష్ణుడూ సత్యభామా మంగళస్నానాలు చేశారు. పట్టు 
వస్త్రాలు కట్టుకున్నారు. రత్నాభరణాలు ధరించారు. సుము 
హూ రంలో (వతదీక్ష పూనారు. కృష్ణుజ్ణి దానం తీసుకునేం 
దుకు నారదుళ్ణే ఒప్పించారు. అతనికి సకలవిధపూజలు చేశారు. 
ధౌమ్యుడూ మొదలయిన వారిని పురోహితులనుగా చేశారు, 
తనవెనుక (ప్రద్యుమ్నుడు, సాత్యకి, అభిమన్యుడు మొదలై న 
వారు వస్తూండగా, ధర్మరాజు మొదలయిన రాజులతో 
మంగళవాద్యాలతో కృష్ణుడు భ్యద్రగజంమీద దానమండ 
పొనికి వచ్చాడు, సత్యభామ కూడా (దౌవదీ సుభదా వాళ్ళు 
తనతోరాగా ముత్యాలవల్ల కిమీద వచ్చింది. పారిజాతవృక్షానికి 
(వదక్షిణం చేసి నారదుడ్ని పూజించి శాస్రో9క్షంగా (వతం 
చేసింది. ఇక ఇప్పుడు కృష్ణుణ్ణి దానం చేయాలన్నాడు 
నారదుడు. సిగ్గువడిపోయింది సత్యభామ. ,ప్రేమాభిమానా 
లతో కృష్ణుడివై పు చూస్తూ “నారదుడి మాట విన్నావా "అని 
అడిగింది. అతను నవ్వుతూ *సందేహమెందుకు? ఇది 
శాస్రోోక్ష మే కదా! దానం చేయ”మన్నాడు. అప్పుడతనిని 
కల్పవృక్షానికి పూలమాలిలతో కట్టేసింది. అదిచూసి సత్యభామ 


శ్తీర్రి 


చెలులు వేళాకోళాలు చేస్తూంటే ఇంకొంచెం 'పురికొల్పారు 
ధర్మజ భీమార్జునులు. సత్యభామ కృష్ణుడిని పారిజాత 
వృక్షంతోసహా “దానంబేసింది. బంగారపుగిన్నిలతో పారిజాత 
పుష్పాలని ము త్మైదువులందరికీ పంచిపెట్టింది. బంధువు 
అందర్నీ చందనతాంబూలాలతోను నూతనవస్తాంలతోను గౌర 
వించింది. 


నారదుడు కృష్ణుడికి ఆపనీ ఈపనీ చెప్పి చేయించాడు 
తరువాత సత్యభామ తన నగలన్నీ యిచ్చి నారదుడి దగ్గర 
నుంచి తనభర్తని మళ్లీ తీసేసుకుంది, బాను మరి భర్హ(ప్రేమ 
ఉంటే ఇక నగలెందుక్షు? భర్త్యపేమే లేకపోతే యిక నగలతో 
పనేమిటి ? 


ఈ (వతవై భవాన్ని చూచి దేవతలు మెచ్చుకొని 
పవనం కురిపించారు. ఈ రకంగా సత్యభామ కృష్ణుణ్ని 
పూర్తిగా తనవానిగా చేసుకుంది. 


సత్యభామ కథ పురాణాలలోనే కాక్క రంగస్థలనాటకాల 
లోనూ కూచిపూడి నాట్యాలలోన్తూ జానపద గేయాలలోనూ 
కూడా ఒక (పత్యేకతను పొందింది. పుణ్యక్యవతకథనే మన 


త్తి 


తెలుగుదేశంలో “*కృష్ణతులాభారం” అనే పేరుతో రంగస్థల 
నాటకంగా (పదర్శిస్తూంటారు. అందులో కథ ఇలా ఉంది, 


భక్తి కోనే భగవంతుని పొందాలి : 


సత్యభామ గర్వంతో వ్మిరవీగుతూ ఉంటుంది. అంద 
రినీ ముఖ్యంగా సవతులను చులకనగా చూస్తుంటుంది. నార 
దుడు పుణ్యక్మవతం చేస్తే భర్త పూర్తిగా స్వాధీనుడవుతొడని 
చెప్తాడు. (వతం ఎల్లా చేయాలో చెప్తాడు, అప్పుడు సత్యభామ 
సంతోషంతో పొంగిపోతుంది. భర్త పూర్తిగా తనకి లోబడి 
ఉండే మార్గం దొరికింది కదా అని గర్వంతో 


“*మీరజాలగలడా నా యానతి [వతవిధానమహిమన్‌ సత్యాపతి 
నటనసూ[తధారి మురారి ఎటులదాటగలడో నా యానతి 
(వతవిధానమహిమన్‌ 
సుధ్యాపణయజలధిన్‌ వైదర్భికి ఈదక్రావుగలదే నాతోనిక 
వాదులొడగలదే” 
అని పొడుకుంటూ ఉఊప్పింగిపోతుంది. 


అంటే నేనుచ్యేసే [వతమహిమతో రృష్ణుడిక నా ఆజ్ఞ 
మీరగలడా ? కృష్ణుడి (ప్రేమలో రుక్కిజికింక చోబేది? అని 

పాడుకుంటుందన్న మాట. నారదుడు చెప్పినట్లు సత్యభామ 
(వతం చేస్తుంది. కృష్ణుళ్సి నారదునికి దానం చేస్తుంది. 
నారదుడు కృష్ణుడిచేత చాలొ పనులు చేయిస్తాడు. కృష్ణు 
డెప్పుడూ అలాటిపనులు చేసినవాడుకాడు. కనుక బిక్టముఖం 
వేసి తనను కొందరగా విడిపించమని కోరుతాడు సత్యభామని. 
సత్యభామ అతనిని తిరిగి తీసుకోవడానికి తన నగలన్నీ 
ఇస్తుంది. కృష్ణుణ్ణి _కాసులో ఒకవైై పుజుంచి రెండో వేపు తన 
నగలన్నీ వేస్తుంది. [తాను కదలదు. ఇంటిలోవున్న అభర 
నాలూ బంగారమంతా వేసేస్తుంది. ఊహూ 1! లాభముండదు. 
తన సమస్తృసంపదనీ (త్రాసులో పెట్టేస్తుంది సత్య, తాసు 
ఒక్కపిసరుకూడా కదలదు, సత్యకి భయం వేస్తుంది ముని 
కృష్ణుణ్ణి తనకివ్వడేమో అని. అప్పుడు కృష్ణుడి కోసం ఏం 
చేయడోనితై నా సిద్ధంగా ఉంటుంది సత్య, అప్పుడెవరో 
చెప్తారు రుక్కిజీదేవినీ తీసుకురమ్మని. శ్రన ఆత్మాభిమానం 
గర్వం అంతా విడిచి పెట్టి రుక్కిణిదగ్గరకు పరుగెడ్తుంది సత్య. 
బతిమాలి రుక్మిణిని తీసుబవస్తుంది. రుక్మిణి వ వచ్చి భక్తితో 
ఒక్క ,తులసీదళం వేస్తుంది నగలన్నీ తీయించేసి. వెంటనే 
(శ్రాసు కృష్ణుడున్న వేపూ, రెండో వేపూ సమానంగా తూగు 

తుంది. దానితో సత్యగర్వం అణగుతుంది, భక్తితో 
భగవంకుళ్ణి అంటే కృష్ణుణ్ణి లొంగకీసుకోగలం కానీ ధన 
ధాన్యాలతోనూ సిరిసంపదలతోనూ అధికారంతోనూ శాదని 
తెలుసుకుంటుంది సత్య. సత్యభామకీ చాలా గర్వం అని కదా 
(ప్రసిద్ధి. నారదుడు ఆమె గర్వాన్ని ఇలా తగ్గించి ఆమెకి 
జ్ఞానోదయం కలుగచేశాడని భావం. 


భామౌకలాపం : 

తెలుగుదేశంలో కూచిపూడినాట్యం చాలా ప్రసిద్ధమైనది. 
అందులో భామాకలాపానికి ఒక్కవత్యేకత ఉంది. కూచిపూడిలో 
పుట్టిన (ప్రతిబ్రాహ్మణభాలుడూ ముక్కులు కుట్టించుకుని తన 
జీవితంలో ఒక్కమాబ్లైనా భామవేషంకట్టాలని ఛ్రీసిద్ధేర్యద 
యోగులవారాజ్ఞాపించారట. భామాకలాపం అంటే సత్యభామ 
కథే, దాంట్లోకూడా సత్యభామ అతిశయమూ, కృష్ణుడికోసం 
వడే తహతహ వర్జిస్తారు. 

భామనే సత్యభామనే 

పదియాలువేల కోమలు లందరిలోన 

రామరో!ః గోపాలమూర్తి కి వ్రయురాలైై న సత్యభామన్నే 

కూరిమి స్మతాజిత్తుకూతురై ఇందరిలోన 
గోపొలదేవుని బాసి తాళజొలక యున్నషట్టి భామనే 
॥ సత్యః 
అట్టహాసముచేసి సురలను ఇట్టె గెలిచీ పారిజాతము 
చెట్టతెచ్చీ నాదు పెరడున గట్టీగా నాటించుకొన్న 
( భామనే ॥ 
ఈ పొటలో సత్యభామ వయ్యారమూ, గడుసుతనమూ, అధి 
కారమూూ కృష్ణు నిమీదున్న అనురాగం అన్నీ తెలుస్తున్నాయి. 


జానపదసాహిత్యంలో. సత్యభామ: 


జానవదగేయాలని మరోరకం పొటలున్నాయి. చదువు 
కోనీవారూ, ఒకపద్ధతిలో సంగితం నేర్చుకోనివారూ తమ 
ఆనందంకోసం శాముపొడుకునే పొటలివి. ఆపాటలలో కూడా 
సత్యభామకొక విశిష్టస్థానం ఉంది. “సత్యభామ సరసము” 
“ప్రాగ్రిబ్రాత్ర పల్ల వొ “తులసీదళం” అంటారు ఈ పాటలను. ' 
ఏస్తత్ర సభామసరసం"లో తలుపులదగ్గర సత్యాకృష్ణుల సంవాదం 
బాగుంటుంది, తలుపవతల నిలబడి కృష్ణుడు తలుపుతీయ 
మంటాడు. మాటకి మాట సమాధానంచెపహ్తూ ఎంతకీ తలుపు 


ర్‌డ్తీ 


తీయదు సత్య, అఖరికి తలుపుతీసి రుక్మిణి యింటికి వెళ్లి 
వచ్చాడు కృష్ణుడని తెలుసుకుంటుంది. వెంటనే ఈర్ష్యతో- 
6 రుక్మిణీసతి నీకు పట్టంపుదేవి 

యెంతదిలు వెతినో నాతర్యడ్రికపుడు 

చిన్ననాడె విషంపోసి చంపడాయెనుగ 

అంతకన్న నూత పడ వెయ్యడాయె 

ఇందరు సవతుల మీద వెదకి తెచ్చి నన్ను 

నీమెడను గట్టికా అరషపడినాడు ౫ 
అని భోరుమని ఏడుస్తుంది. 


రుక్కిణీదేవి నీపట్టపుదేవి. ఆమె మీదే నీక్కుపేమ. 
నాతండికి నేను బరువయ్యాను. ఇంత విషమిచ్చో, నూతిలో 
పడవేసో చంపితే తీరిపోను. అని ఏడ్చిందన్న మాట, కృష్ణుడు 
విసుగొచ్చి వెళ్లి పోబోతాడు. వెళ్లబోయే కృష్ణుజ్ణి ఆపి భామ! 
“అప్పుడు స్మశాజిత్తు పం సేట్‌నాడు 
ఆడపడుచుల బుద్ధి ఏమనిచెప్పె 


ఏమని చెబుతుంపె వినశక్యమాయె 
మమ్ము శిక్షింపుమని విన్నపములామయె” 


ర్‌ర్‌ 


అని జ్ఞాపకం చేస్తుంది. తం్యడ్రి తనని అత్తవారింటికి వంపే 
టప్పుడు, తప్పుచేస్తే కృష్ణుల్ణీ శిక్షించమని చెప్పాడట. అయితే 
శిక్షించమని కృష్ణుడు బంగారపు బెత్తం ఇస్తాడు. ఆ బెత్తం 
అవతల పొరవేసి ఎక్తువతక్తువ మాటలేమన్నానో మన్నించ 
టా ఇ్రా 

మనీ కృష్ణుడిపాదాలు ఒత్తిందట. క్షణంలో అసూయ 
క్షణంలో కోవం, క్షణంలో అనురాగం చూపే యీ సత్యభామ 
గారాలుపోతూ ఎంతోముచ్చటగా కనిపిస్తుంది. 


“ష్రార్రిబ్రాత పల్లి వలో పొరిజాతపు పువ్వుకోసం అలిగిన 

సత్యని 
* మొగమాటమ్మున ఇచ్చితిగానీ 

మోహమ్మున గాదే 

యింకను చక్కని పారుజాతం కొనితెత్తును 

సీసరసవనంలో మక్కువతో నాటింతు ” 
అని ఓీదారుస్తాడు కృష్ణుడు. “రుక్మిణికి పువ్వు మొహమాటంతో 
ఇచ్చానుకానీ _పేమతోళాదు. నీకు పారిజా కవృక్షాన్నే తెస్తాను 
నీసరసవనంలో నాటిస్తాన” అని సంతోష పడ్తాకు, 


56 


ర్పక్షై శ్రీదేవి సీమంతం” అని యింకోపాట ఉంది. 
రుక్మి ణీదేవికి సీమంతం చేయాలనుకుంటారు దేవకీ వసుదేవులు* 
కృష్ణుడు వారికి కనబడి అప్పటికే చాలా రోజులయింది. 
అతజ్జి వెతికి వెతికి సత్యభామ అంతఃపురంలో చూచారు 
పరిజనులు. సత్యభామ యెదుట అతన్ని పిలవడానికిభయం, 
అందుకని చాటునుంచి కనుసంజ్ఞలుచేశారు. అక్కడనుంచి 
ఇవతలికి రావడానికి కృష్ణుడికి భయమే. అందుకని సత్య 
ఖామతో- 

* భ్రామామణీరో: పత్యభామామణీరో 


వినవే మనభక్తుడు అ్మకూరుడు 

మనకు విందు అమరించ వచ్చెనే” 
అని అబద్ధం చెప్పాడు, సత్యభామ పంపుతుందతన్ని. సరే! 
రుక్మిజీదేవి సీమంతం జరిగింది, ఆ ఉత్సవానికి సత్యభామ 
తప్ప పదహారువేలమంది గోపికలూ, తక్సిన కృష్ణుడిఖార్యలూ' 
అంతా వచ్చారు, పాపం రుక్మిణి సత్యభామ అలిగి రాలేదని 
తెలుసు. తన పచ్చలపతకం కృష్ణుడిచేతికిచ్చి సత్యభామ 
అలక తీర్చమంటుంది. అప్పుడుకృష్ణుడు. 

౪ ప్రాషాణము అనత్యభామకోపమూ 
భామకు అలకలు తీర్చతర మేకాదూ * 
“సత్య భాను కోపంచాలా గట్టిది, ఆకోపం తీర్చడం మనతరం 
కాదు” అని ఇక తప్పదు కనుక సత్యభామ దగ్గరికి వెళ్లి 
వచ్చలవతకం ఇచ్చి ఆమెకోపం పోగొట్టి రుక్మిణికి కొడుకు 
పుట్టేదాకా అక్కడేఉఊండి బారసాలకి వస్తాడు మళ్లీ రుక్మిణి 
అంశతఃప్పరానికి. ఇలాగ ఈర్జ్యాకషాయితగా వర్ణిస్తారు సత్య 
భామ నింధులో- 


సొటీలేని పత్కివళ ;, | 


ఒక్కవిషయం గమనిస్తే సత్యభామ (ప్రవర్తనకీ 
స్వభావానికీ అర్ధం కెలుస్తుంది: 1 సత్యభామ పూర్వ్యజన్మనుంచే 
(వతాలూ పూజలూవచేసి కృష్ణకి భర్తగా పొందింది. భక్తి కితో 
కృష్ణుణ్ణి కొనుక్కుందన్న మాట సత్యభామ. అందుకే అతని 
మీద అంత్ర అధికారమూ, హక్కూ చూపించేది. అతనింకెక్కడీ 
కయినా వెళ్తే తనవస్తువెవరో లాక్కుపోయినట్లు గిలగిల 
లాడేది. అందుకే ఆమెకు త్రనుచూపించి అధికారమూ అవీ 
చాలాన్యాయంగా తోచేవి, శను కష్టపడి సంఫొడించుకొన్న 

వస్తువునే కదా! తను కోరుకుంటూంది? అతడు పూ ర్తిగా 
తనవాడే కావాలని కోరుకోడం ఈ అధికారంతోనే, నిజానికి 
సత్యభామకంటే పతి[నతలింకెవ్వరూ లేరు. 


తపోవనగమనం ; 

కృష్ణుడు మానవావతారం ఎత్తాడుకనుక్క ఈ అవ 
కారంలో తనుచేయవలసిన పనులయిపో గానే మనుష్యులందరి 
లాగే అతనూ మరణించాడు, అంటీ అవతారం చాలించాడన్న 
మాట. అతని భార్యలందరూ అతనితో సహగమనం చేశారు. 
సత్యభామమ్మాత్రం తపస్సు చేసుకోడానికి తపోవనాలకి 
వెళ్లి పోయింది, 


సత్యభామే ఆండాళ్‌గా జన్మించింది: 

సత్యభామ తరువాతి జన్మలో గోదాదేవిగా పుడ్తుంది. 
థ్రీవిల్లి పుత్తూరులో విమ్ణుచిత్తుడనే భక్తుడుంటాడు,. అతనికి 
తులసివనంలో ఒక బాలిక దొరికింది. ఆమెకి గోదాదేవి అని 
పేరుపెట్టి విష్ణుచిత్తుడూ అతనిభార్యా అల్లారుముద్దుగా పెంచు 
కుంటారు. ఆమె పెద్దదై యు క్త వయస్తురాలవుతుంది. పూర్వ 
జన్మసంస్టారంవలన విమ్ణుభక్తురాలై శ్రీకృష్ణుక్జే తలచుకుంటూ 

అతని వియోగానికి బాధపడుతూంటుంది. గో పికాకృష్ణుల 
విహారాలని తలుచుకుంటూ తన చెలులని *మనం గోపికా 
కృష్ణులున్నప్పుడుంటే ఎలాగుంజేది” అని అడిగిందొకసారి, 
వాళ్లు నవ్వుతూ “నువ్వప్పుడుండక వీమయ్యావు. ుక్కిణికి 
పారిజాశపుష్పొన్నిచ్చినందుకు నానాహంగామాచేసి ఏకంగా 
చెన్టే తెప్పించుకున్న సత్యవుకావా నువ్వు?” అన్నారు. 
అదివినగానే అమెకి పూర్వజన్మస్మృతి కలిగింది. పూర్వ 
జన్మలో కృష్ణుడితో కలసి అనుభవించిన సుఖాలన్నీ జ్ఞాపకం 
వచ్చాయి. శరీరం పులకరించి సోలిపోయింది. చెలులు 
“ఎందుకు చెప్పామా” అని కంగారుపడి ఉపచారాలు చేశారు, 
అప్పుడు తేరుకుని ఆమె “పూర్వజన్మలో కృష్ణునికి ప్రియు 
రాలిన్హై ఊండి ఈ కలియుగంలో మళ్లీ ఇలా పుట్టి విరహంతో 
బాధపడుతున్నాను, ఈశరీర మెందుకు? నాతండ్రి నన్నిం 
కొకరికిచ్చి వివాహంచేయకముందే యోగళక్షితో శరీరాన్ని 
విడిచి పెట్టి మళ్లీ ఆ కృష్ణుణ్ణే పొందుకాను” అనుకుంది. 
అదివిని ఆమెచెలులు “ఆకృష్టుడెక్కడోలేడు రంగనాథుడనే 
పేరుతో ఇక్కడే శ్రీరంగంలో ఉన్నాడు. తొందరెందుకు? 
అతడే నీభర్త కావడానికి మన ఊరిలో ఉన్న హరిని సేవించు 

అన్నారు. గోదాదేవి వారుచెప్పినట్లుగానే హరిని సేవించి 
తనమనస్ను తెలిసి తన తండి శాస్ర కంగా రంగనాథుడి 
కిచ్చి పెళ్లి చేయగా అతనిభార్య అయింది. ఈమె తనతండ్రి 
విష్ణువుకోగం కట్టి ఉంచిన పూలమాలలను తొను పెట్టుకుని 
నీతిలో తనలందం చూచుకుని మళ్లీ పెట్టే సేది. ఆ “పూలే 
భగవంతుడికి ఎక్కువ యిష్టంగా ఉగడేవప, తను పూలు 
పెట్టుకుని మళ్లీ తీసియిచ్చేదో కనుక ఈమెకి * ఆముక్త 
మాల్యద” అనికూడా పేరువచ్చింది. ఈమెనే “అండాళ్‌ 
అనికూడా అంటారు. 


భూదేవే సత్యభామ అని కూడా అంటారు. ఇలాగా 
సత్యభామ జన్మజన్మాలకీ కృష్ణుణ్ణే భర్తగా కోరి పొందిన 
పుణ్యాత్మురాలు, 


సత్యభామ చరితం స్త్రీజాతికే గర్వకారణం, 
సత్యాకృష్ణుల ప్రణయం అపూర్వం మధురాతిమధురం. 


సత్యాకృష్ణుల సరసజఖీవనం మంచి ధాంపక్యానికి 
శశ 1 





గిగగ4 244 గిరిలో లి ౮ తంిలాంాంంగా గిళటి, 04 ల్‌, రల 
రళంలా 7 7 రింజగిండ405 ఉ4 రిి4 477 రొ నా 444 


